


Útbjóðingarskriv

Rammusáttmáli – Reingeringútgerð

23.01.2026



Útbjóðandi stovnur

Gjaldstovan

Kvíggjartún 1

160 Argir

Telefonnummar: 352400

Kontaktpersónur: Hallur av Rana, fulltrúi

www.gjaldstovan.fo

1. Inngangur til útboðsmannagongd

Gjaldstovan (eftir hetta "Útbjóðari") vil við hesari áheitan geva tykkum møguleikan at bjóða uppá at fáa rammusáttmála til landsins keyp av reingeringútgerð.

Útboðið verður framt sum eitt alment útboð sambært rundskrivi nr. 9000 frá 1. juli 2019 um keyp av vørum og tænaðum. Tær formligu reglurnar í hesum útboði viðvíkjandi innlating av tilboði, samskifti í millum útbjóðara og tilboðsgevara og aðrar upplýsingar eru at finna í hesum útbjóðingarskrivi.

Hetta útboðið inniheldur fylgjandi stig:

1. Útinnan av tilboði: Tilboðsgevari fyrireikar sítt tilboð við støði í útboðstilfarinum, og tilboð skal vera latið inn innan ásettu tilboðsfreist. Í hesum tíðarskeiði kann tilboðsgevari fáa fleiri upplýsingar við at seta skrivligar spurningar.
2. Meting av tilboðum: Útbjóðari letur upp og metir um, hvørt innkomin tilboð eru í samsvar við form- og minstukrøv. Eftir hetta verða innkomin tilboð mett í samsvar við ásettu tillutanartreytirnar.
3. Tillutan av sáttmála: Útbjóðari tekur avgerð um tillutan av sáttmála og kunnar tilboðsgevarum um avgerðina.

2. Útboðstilfar

Útboðstilfarið er sett saman av:

- Útbjóðingarskriv
- Upplýsing um reingeringútgerð, excel
- Fylgiskriv 1 – yvirlit yvir stovnar
- Fylgiskriv 2 – Trú og heiður váttan.

Útboðstilfarið kann heintast á www.keypsportal.fo.

3. Praktiskir upplýsingar

a. Spurningar

Tilboðsgevari hefur möguleikan fyri at fáa fleiri upplýsingar um útboðstílfarið við at seta skrivligar spurningar. Spurningar skulu vera á føroyskum og sendast til Hall av Rana, fulltrúa, á fylgjandi teldupost:

keypsportal@gjaldstovan.fo

Spurningar, ið eru settir áðrenn mánadagin 23. februar kl 12.00, verða svaraðir í seinasta lagi seks dagar fyri ásettu tilboðsfreist. Spurningar, ið eru settir eftir freistina fyri at seta spurningar, verða eisini svaraðir í seinasta lagi seks dagar innan ásettu tilboðsfreist, uttan so, at spurningurin er órímiliga tungfórur at svara uppá. Spurningar, ið eru settir seinni enn seks dagar undan freistina fyri at lata inn tilboð, verða sannlíkt ikki svaraðir. Spurningar verða svaraðir skrivliga og dulnevnt. Øll svar kunnu síggjast á www.keypsportal.fo í seinasta lagi hósdeggin 26. februar.

b. Vavið á útboði

Útboðið viðvíkur ynski um at gera ein sjálvbodnan rammusáttmála til keyp av reingeringútgerð fyri allar stovnar landsins.

4. Tilboð

a. Tilboðsfreist og adressa til innlating av tilboði

Tilboð skal latast inn talgilt til Keypsportalin á fylgjandi teldupostadressu: keypsportal@gjaldstovan.fo

Tilboð kann ikki latast inn á annan hátt. Freistin at lata inn tilboð er: fríggjadagin 06. mars 2025 kl 12.

Tilboð, ið verða latin inn eftir hesa freist, verða ikki viðgjørd.

b. Vøru mongd

Hvussu nógv útgerð landsins stovnar fara at keypa frameftir, hava vit ikki eitt neyvt boð á tá talan er um ein sjálvbodnan rammusáttmála. Vit kunnu tó upplýsa, hvussu nógv var keypt í 2024.

Víst verður til skjal: "Upplýsing um reingeringútgerð."

Rammusáttmálin verður ikki bindandi fyri landsins stovnar. Tað merkir, at allar vørur í hesum útboðinum eru sjálvbodnar hjá stovnum at keypa. Hetta merkir, at stovnar kunnu keypa vøru frá øðrum veitara.

Leggjast skal tó aftrat, at vit hava lagt okkum eftir, at krøvini til vørurnar í útboðnum eru av slíkum slag, at tað livir upp til krøvini hjá teimum stovnunum, sum keypa mest av reingeringútgerð.

Vit síggja fyri okkum, at útkoyring verður umleið 200 ferðir, harav meta vit at 50 ferðir er talan um orðrar undir kr. 500 u/mvg.

Um ein veitari ikki kann bjóða alla tað ymiska vøru okkum tørva, so kann dómsnevndin taka avgerð um at góðtaka tilboð, um tað er ein minni mongd av vøru sum manglar. Um ein vøra manglar, so vil Keyþ landsins nýta tann prís, sum vit meta vit kunnu keypa hesa vøru annað stað.

c. Frágreiðing um tilboð og prís

Prísurin sum veitarin ynskir at bjóða, skal upplýsast í arkinum "upplýsing um reingeringútgerð" – veitarin kann eisini lata tilboð á annað hátt um hann ynskir – men "upplýsing um reingeringútgerð" skal verða útfyllt.

Um veitarin tekur fyri útkoyring, so skal hetta upplýsast og treytir fyri útkoyring. Fyri at stuðla undir at stovnar ikki keypa ov smátt inn, skal veitarin taka gjald fyri koyring tá bílegging er undir kr. 500 u/mvg.

Tilboð skal latast inn á føroyskum.

d. Sáttmálongd og prísvøkstur

Rammusáttmálin skal verða galdandi í 3 ár, og settur at byrja umleið 1. apríl 2026 eftir avtalu partanna millum.

Prísvøkstur verður loyvdur, um hann fylgir marknaðar gongdini. Veitarin skal fráboða prísvøkstur til Keyþ landsins. Um Keyþ landsins metir, at prísvøksturin er ov stórur, so kann Keyþ Landsins velja at uppsiga sáttmálan við 4 vikur freist og fara út í nýtt útboð.

e. Góðska

Tað finnast uttan iva nógvar góðskur av reingeringútgerð, og tað er trupult hjá dómsnevndini at fara inn í tekniskar meting um góðsku. Vit leggja tó dent á, at vøran skal verða í høgari góðsku, tí hetta er týðandi amboð hjá okkara starvsfólki.

Fyri at gera tað einfalt, hava vit valt at upplýsa tað vøru, sum stovnar landsins keypa nóg av. Henda "tilvísingar vøra" uppfyllir okkara góðskukrøv. Tilvísingar vøran hevur ikki fyrimun. Veitarin skal verða vælkominn at bjóða eina líknandi ella betur vøru.

Tað verður dómsnevndin, sum tekur endaliga avgerð. Avgerðin um góðsku vil byggja á eina meting (subjektiva) frá dómsnevndini. Um ivi er um góðskan livir upp til tær ásetingarnar kravt verður, so kann

dómsnevndin biðja um fleiri upplýsingar ella at biðja um at fáa vøruna til royndar. Um ein vøra verður mett ikki at verða egna, so verður hon ikki tikin við. Um ein ov stórur partur av vøru frá einum veitara manglar, antin tí hon ikki livir upp til góðskukrøvini ella tí veitarin ikki hevur bjóðað vøruna fram, so kann dómsnevndin velja ikki at taka av tilboð frá tí veitara.

Ein veitari kann bjóðað fram fleiri vørur – eitt nú í fleiri góðskum.

Tað kann eisini koma fyri, at ein veitari bjóðar eina vøru, sum hevur hægri góðsku enn tilvísingar vøran. Tað gevur sum meginregla ikki fyrimumun.

f. Goymsla

Tað er eitt krav at veitarin hevur vøruna á goymslu í Føroyum, soleiðis at leveringstíðin svarar til tað, sum er vanligt fyri vøru, sum er á goymslu í Føroyum.

g. Rokningar og upplýsing

Stovnarnir og veitari samskifta beinleiðis. Stovnar rinda sjálvir fyri síni keyp. Keyp landsins á Gjaldstovuni hjálpir fegin, um ivamál eru.

Upplýsingar um rammusáttmálan við prís og treytum verður lagd út á keypsportal.fo – har bert stovnar landsins hava atgongd.

Rokningin skal verða talgild, í vanligum oio-sml format. Útbjóðarin hevur heitt á teir stovnar sum keypa mest av útgerð og handsaum, um at luttaka í einari dómsnevnd. Í dómsnevndini sita Landssjúkrahúsið og Almannaverkið – umframt Keyp Landsins.

h. Uppsøgn av sáttmála

Sáttmálin kann altíð uppsigast við 3 mánaðar freist. Eru avbjóðingar í samstarvinum, so kunnu partarnir avtala styttr freist.

i. Lata upplýsingar

Veitarin sum vinnur útboð, bindur seg til at lata Keyp landsins upplýsingar um sølu hjá stovnum landsins, tá Keyp landsins umbiður hesar.

j. Samráðingar og sáttmáli

Vit ætlað ekki, at tað skal verða nakað samráðingarumfar. Útbjóðari kann tó venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ekki elvir til mismun í millum tilboðsgevarar.

Tað vera sostatt ongar sáttmála- ella prís samráðingar í samband við hetta útboðið, og tískil verður heitt á tilboðsgevara um at fyrireika tilboð soleiðis, at sáttmálin kann undirskrívast á tilboðsskjalinum, har allar treytir í útbjóðingar tilfarinum eru við.

Keyp landsins kann tó samráðast við vinnandi veitaran um skifta ávísar vøru so tær hóska betur tørvin hjá stovnum landsins. Somuleiðis kann Keyp landsins samráðast um at fáa fleiri vørur við í rammusáttmálan – um stovnar landsins umbiðja tað.

I. Hagtøl

Gjaldstovan hevur tørv á at fáa upplýst hvussu stór sparing er árliga í mun til vanligan lista prís. Hendan upplýsing er ikki neyðug at standa í sjálvum tilboðnum, men kann koma aftaná.

k. Fyrivarni og minstukrøv

Øll krøv í útboðstilfarinum eru minstukrøv. Eitt minstakrav verður skilt sum eitt krav, ið treytaleyst skal lúkast.

Tilboð, ið ikki lúka øll minstukrøv verða havnað, men tað verður tó sipað til, at útbjóðari kann venda sær til tilboðsgevarar við tí endamáli at neyvlýsa innihaldið í tilboðnum, og tá ið hetta ekki elvir til mismun í millum tilboðsgevarar.

Tilboðsgevari verður eggjaðir til at seta skrivligar spurningar, um ivamál eru í samband við útfylling av fylgiskjølunum.

Tilboðsgevarar kunnu ikki hava skuld til tað almenna, vísandi til galdandi reglur.

l. Freist, ið tilboð skal standa við

Tilboð skal standa við 60 arbeiðsdagar roknað frá ásettu tilboðsfreist.

5. Viðgerð av innkomnum tilboðum

Útbjóðari letur upp innkomin tilboð aftaná ásettu tilboðsfreist. Útbjóðari kannar eftir, um innkomnu tilboðini lúka form- og minstukrøv. Útbjóðari kann, aftaná tilboðsfreistina, venda sær til tilboðsgevarar fyri at neyvlýsa innihaldið í tilboðunum. At enda verða innkomin tilboð mett í tráð við ásettu tillutanartreyt.

Tá ið útbjóðari hefur tikið avgerð um tillutan av sáttmálanum, verða allir tilboðsgevarar kunnaðir samstundis. Kunningin inniheldur eina frágreiðing av avgerðini, harundir fyrimunir og vansar við vinnandi tilboðnum.

6. Meting av tilboðum

Sáttmálin verður tillutaður í tráð við ásettu tillutanartreyt. Metingin av innkomnu tilboðum tekur støði í fylgjandi undir tillutanartreytum:

1. Prísur 100 %

Tann sum er bíligast, og sum fær rammusáttmálan, er tann sum bjóðar eina vøru sum livir upp til okkara minstukrøv, og sum hefur bíligasta samlaðan prís uppgjærdur í árligari sølu, íroknað útkoyring.

Meginreglan er, at vit leggja okkum eftir at velja tann veitara sum hefur besta prís. Hinvegin, um tað vísir seg, at tað er lítil prís munur (t.e. 2%), og tað verður mett at verða fyrimunur at velja ikki tað bíligasta tilboð, so kann dómsnevndin taka avgerð um velja annað tilboð enn tað bíligasta. Dømi um tað kann verða, leveringstreytir, góðska á vøru, vørumerki, sum hefur stórt álit ella líknandi.

7. Tillutan av sáttmála og endi á útboði

Sáttmálin verður tillutaður, tá ið útbjóðari hefur valt tilboðið.

Útbjóðari er ikki bundin til at taka av tilboðnum, sum hefur besta prís, og treytar sær rættin til at strika útboðið.

Útreiðslur, sum tilboðsgevarar hava í samband við hetta útboð, eru óviðkomandi fyri útbjóðara. Hetta er eisini galdandi, um útbjóðari verður noyddur at strika útboðið.

Virksemi	Dato, klokutíð
Freist at senda inn spurningar, sbt. pkt. 4.1.	mánadagin 23. februar kl 12.00
Tilboðsfreist, sbt. pkt. 5.1.	fríggjadagin 06. mars kl 12.00
Væntandi tillutan av sáttmála	25. mars
Væntandi undirskrift av sáttmála	25. mars

Vit gleða okkum at fáa tykkara tilboð.

Vinaliga

Hallur av Rana

Fulltrúi